

# सूबे को 52 वर्ष बाद एनपीएससी की मेजबानी

जागरण ब्यूरो, पटना : बिहार को 52 वर्ष बाद नेशनल पुलिस साइंस कांग्रेस (एनपीएससी) की मेजबानी मिली है। अगले वर्ष 27 फरवरी से तीन दिन तक पटना में होने वाले इस सम्मेलन में देश भर के आला पुलिस अधिकारी भाग लेंगे। आयोजन की तैयारियों व अन्य पहलुओं के संबंध में मुख्यमंत्री नीतीश कुमार ने मंगलवार को दिल्ली में गृह मंत्री सुशील कुमार शिंदे से

◆ आयोजन के सिलसिले में गृहमंत्री से मिले मुख्यमंत्री, 27 फरवरी को जुटेंगे देशभर के आला पुलिस अधिकारी

मुलाकात की। बीस मिनट तक चली दोनों की बातचीत में उन मुद्दों पर भी बात हुई जिन पर पुलिस साइंस कांग्रेस में चर्चा होगी। संभावना है

कि खुद शिंदे समारोह के उद्घाटन या समापन समारोह में शामिल होंगे। डीजीपी अभयानंद ने इस संबंध में बताया कि यह आयोजन बेहद प्रतिष्ठित कार्यक्रमों की श्रेणी में है। बिहार के लिए नेशनल पुलिस साइंस कांग्रेस की मेजबानी का महत्व इस बात को लेकर भी अधिक है कि इसकी शुरूआत यानी प्रथम नेशनल पुलिस साइंस कांग्रेस का आयोजन पटना में ही हुआ था।